
Chitruguptaprotam Mrityunjayamahimakhyanam

ಚಿತ್ರಗುಪ್ತಪ್ರೋಕ್ತಂ ಮೃತ್ಯುಂಜಯಮಹಿಮಾಖ್ಯಾನಂ

Document Information



Text title : Chitruguptaprotam Mrityunjayamahimakhyanam

File name : mRRityunjayamahimAkhyAnamchitrugupta.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 16 | 181.2-199||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



ಚಿತ್ರಗುಪ್ತಪ್ರೋಕ್ತಂ ಮೃತ್ಯುಂಜಯಮಹಿಮಾಖ್ಯಾನಂ



ಚಿತ್ರಗುಪ್ತಃ ಉವಾಚ -

ಸಂಪೂಜ್ಯಃ ಶಾಂಕರಂ ಲಿಂಗಂ ಬಿಲ್ವಪತ್ರಾದಿಭಿರ್ಮುಢಾ .
ಸ್ವರ್ಗಾಪವರ್ಗದಾತಾರಂ ಶಂಕರಂ ಯೋಽರ್ಚಯಿಷ್ಯತಿ .. 217..
ಸ ನೋ ಮೃತ್ಯುವಶಂ ಯಾತಿ ಕಲ್ಪಕಾಲೇಽಪ್ಯಸಂಶಯಂ .
ಅಭೀಷ್ಟಿತಾರ್ಥದಂ ನಿತ್ಯಂ ಮಹೇಶಂ ಯೋಽರ್ಚಯಿಷ್ಯತಿ .. 218..
ಸ ನೋ ಮೃತ್ಯುವಶಂ ಯಾತಿ ಕಲ್ಪಕಾಲೇಽಪ್ಯಸಂಶಯಂ .
ಅನನ್ಯಶರಣೋ ನಿತ್ಯಂ ಯೋಽರ್ಚಯಿಷ್ಯತಿ ಶಂಕರಂ .. 219..
ಸ ನೋ ಮೃತ್ಯುವಶಂ ಯಾತಿ ಕಲ್ಪಕಾಲೇಽಪ್ಯಸಂಶಯಂ .
ಮೃತ್ಯುಂಜಯಂ ಮಹಾರುದ್ರಂ ಯೋಽರ್ಚಯಿಷ್ಯತಿ ಶಂಕರಂ .. 220..
ಸ ನೋ ಮೃತ್ಯುವಶಂ ಯಾತಿ ಕಲ್ಪಕಾಲೇಽಪ್ಯಸಂಶಯಂ .
ಸರ್ವದೇವೋತ್ತಮಂ ಸಾಂಬಂ ಯೋಽರ್ಚಯಿಷ್ಯತಿ ಶಂಕರಂ .. 221..
ಸ ನೋ ಮೃತ್ಯುವಶಂ ಯಾತಿ ಕಲ್ಪಕಾಲೇಽಪ್ಯಸಂಶಯಂ .
ಮೃತ್ಯುಂಜಯಂ ಸಮಭ್ಯರ್ಚ್ಯ ಬಿಲ್ವಪತ್ರಾದಿಸಾಧನೈಃ .. 222..
ಕಾಲಮೃತ್ಯುಂ ತರಂತೈವ ಕಿಮ್ಮುತರ್ಹ್ಯಪಮೃತ್ಯವಃ .
ಯತ್ಪೂಜಯಾ ಪುರಾ ವಿಷ್ಣುವಿಷ್ಣುತ್ವಂ ಪ್ರಾಪ ದುರ್ಲಭಂ .. 223..
ಯತ್ಪೂಜಯಾ ಪುರಾ ಬ್ರಹ್ಮಾ ಬ್ರಹ್ಮತ್ವಂ ಪ್ರಾಪ ದುರ್ಲಭಂ .
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿ .. 224..
ಯತ್ಪೂಜಯಾ ವಿಮುಕ್ತಿಶ್ಚಾಪ್ಯಯತ್ನೇನೈವ ಲಭ್ಯತೇ .
ಯತ್ಪೂಜಯಾ ವಿನಶ್ಯಂತಿ ಭೀಕರಾ ಆಪದಃ ಕ್ಷಣಾತ್ .. 225..
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿ .
ಯಃ ಸರ್ವರೂಪಃ ಸರ್ವಾತ್ಮಾ ಸಾಕ್ಷೀ ಸಕಲಕರ್ಮಣಾಂ .. 226..
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿಃ .
ಯಃ ಕಾಲಕಾಲಃ ಕಾಲಾತ್ಮಾ ಕಾಲರೂಪೀ ಸದಾಶಿವಃ .. 227..
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿ .
ಯಸ್ತಿಣೇತ್ರೋ ವಿಶ್ವಕರ್ತಾ ವಿಶ್ವಸ್ಯ ಪರಿಪಾಲಕಃ .. 228..
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿಃ .


ಯಮರ್ಚಯಂತಿ ಯೋಗೀಂದ್ರಾಃ ಸರ್ವದಾ ಸಾಂಬಮೀಶ್ವರಂ .. 229..
ತದರ್ಚನಪರಃ ಕೋಽಪಿ ನ ಮೃತ್ಯುವಶಮೇಷ್ಯತಿಃ .
ಸ ಏವ ಸುಖಮಾಪ್ನೋತಿ ಸ ಏವಾಖಿಲಸಂಪದಃ .. 230..
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .
ತಸ್ಯೈವ ಜನ್ಮ ಸಫಲಂ ಜೀವಿತಂ ಚ ಸುಜೀವಿತಂ .. 231..
ತಸ್ಯೈವ ಜನನೀ ಧನ್ಯಾ ತಸ್ಯೈವ ಕುಲಮುತ್ತಮಂ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 232..
ತಸ್ಯೈವ ಜನಕೋ ಧನ್ಯೋ ಧನ್ಯಸ್ತಸ್ಯ ಪಿತಾಮಹಃ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 233..
ತಸ್ಯೈವಾರೋಗ್ಯಮನಿಶಂ ಆಯುರ್ವೃದ್ಧಿಃ ಕ್ಷಣೇ ಕ್ಷಣೇ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 234..
ತಸ್ಯೈವ ಭಾಗ್ಯಮುತ್ತಮಂ ತಸ್ಯೈವ ಸಕಲೋತ್ಸವಾಃ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 235..
ತಸ್ಯೈವ ವಿಮಲಂ ಜ್ಞಾನಂ ತಸ್ಯೈವ ವಿಮಲಂ ಮನಃ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 236..
ತಸ್ಯೈವ ವಿಮಲಂ ಶೀಲಂ ತಸ್ಯೈವ ವಿಮಲಂ ಯಶಃ .
ಯಸ್ಯ ನಿತ್ಯಂ ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 237..
ಅಧೀತವೇದೋ ಬಾಲೋಽಪಿ ಮೃತ್ಯುಂಜಯಮನಾಮಯಂ .
ಜಪತ್ಯಯಂ ಮಯಾಮಂತ್ರಂ ಪೂಜಯಿತ್ವಾ ಸದಾಶಿವಂ .. 238..
ಮೃತ್ಯುಂಜಯೇನ ಮಂತ್ರೇಣ ಮೃಣ್ಮಯಂ ಲಿಂಗಮುತ್ತಮಂ .
ಸಮ್ಯಗ್ಬಿಲ್ವತರೋರ್ಮೂಲೇ ಪೂಜಯತ್ಯವಲೋಕಯ .. 239..
ಯಸ್ತು ಬಿಲ್ವತರೋರ್ಮೂಲೇ ಶುದ್ಧೋ ಮೃತ್ಯುಂಜಯಂ ಜಪೇತ್ .
ತಸ್ಯ ಮೃತ್ಯುಭಯಂ ನಾಸ್ತಿ ಸತ್ಯಂ ಸತ್ಯಂ ಮಯೋಚ್ಯತೇ .. 240..
ಬಿಲ್ವಮೂಲೇ ಮಹಾದೇವಂ ಲಿಂಗರೂಪಿಣಮಾಸ್ತಿಕಃ .
ಪೂಜಯತ್ಯತಿಯತ್ನೇನ ಮೃತ್ಯುಪಾಶವಿಮುಕ್ತಯೇ .. 241..
ಸಿದ್ಧಂತಿ ಸಂಪದಸ್ತಸ್ಯ ಬಿಲ್ವಮೂಲೇ ಶಿವಾರ್ಚನಾತ್ .
ಯಸ್ಯಾಸ್ತನನ್ಯಗಾ ಭಕ್ತಿರ್ಮಹಾದೇವೇ ಸುರೋತ್ತಮೇ .. 242..
ಶಿವೈಕಶರಣೋ ಯಸ್ತು ಪೂಜಯಿಷ್ಯತಿ ಶಂಕರಂ .
ಸ ಏವ ಭಾಗ್ಯವಾಲ್ಲೋಕೇ ಯೋಗ್ಯೋ ಮೋಕ್ಷಶ್ರಿಯೋಽಪಿ ಚ .. 243..
ಬಿಲ್ವಮೂಲೇ ಬಿಲ್ವಪತ್ಯೈಃ ಕ್ಷೀರಪ್ಲುಷ್ಟೈ ರಕಲ್ಮಷೈಃ .
ಹುತ್ವಾ ಶೈವೇನ ಮನುನಾ ಗೋಲಕ್ಷಾಧಿಪತಿರ್ಭವೇತ್ .. 244..

ಬಿಲ್ವಮೂಲೇ ಬಿಲ್ವಪತ್ಯೈರ್ಘೃತಪ್ಲಷ್ಟೈರಖಂಡಿತೈಃ .
 ಹುತ್ವಾ ಶೈವೇನ ಮನುನಾ ಲಭಂತೇ ಸಂಪದೋಽಖಿಲಾಃ .. 245..
 ಪೂತೋ ಯೋ ಬಿಲ್ವವೃಕ್ಷಾಧಃ ಶೈವಂ ಯದಿ ಮನುಂ ಜಪೇತ್ .
 ತದಾ ಸ ಗುರುಸಂಪ್ರಾಪ್ತಮಂತ್ರಸಿದ್ಧಿಂ ಚ ವಿಂದತಿ .. 246..
 ಅಸ್ಯಾಪಿ ಜನಕಃ ಶುದ್ಧೋ ಮಹಾಶೈವೋತ್ತಮೋ ಯತಃ .
 ತತಸ್ತದುದಿಷ್ಟಶ್ಚ ಮಂತ್ರೋಽಸ್ಯ ಸಫಲೋ ಧ್ರುವಂ .. 247..
 ಜ್ವಲಜ್ವಲನಸಂಕಾಶಂ ಪಶ್ಯ ಶೈವೋತ್ತಮಾರ್ಭಕಂ .
 ಉದ್ಗೂಲನತ್ರಿಪೂಂಡ್ರಾಭ್ಯಾಂ ರುದ್ರಾಕ್ಷೈರಪಿ ಭೂಷಿತಂ .. 248..
 ರುದ್ರಾಕ್ಷಕಂಕಣಃ ಸಾಂಬಂ ಲಿಂಗರೂಪಿಣಮದ್ವಯಂ .
 ಅಭ್ಯರ್ಚಯತಿ ಪಶ್ಯಾಮುಂ ಬಿಲ್ವಪತ್ಯೈರಖಂಡಿತೈಃ .. 249..
 ಆಬ್ರಹ್ಮಕಲ್ಪಮೇತಸ್ಯ ಮೃತ್ಯುರ್ನೈವ ಭವಿಷ್ಯತಿ .
 ಸಿದ್ಧಮೃತ್ಯುಂಜಯಮನೋರಸ್ಯ ಸ್ಯಾನ್ಮರಣಂ ಕಥಂ .. 250..
 ಯಸ್ಯ ಮೃತ್ಯುಂಜಯಃ ಸಿದ್ಧಃ ಸ ಚ ಮೃತ್ಯುಂಜಯಃ ಸ್ವಯಂ .
 ತಸ್ಯ ದೂರತರೋ ಮೃತ್ಯುರ್ಧ್ಯಾಯತಃ ಕಿಮುತಾಪರೇ .. 251..
 ಮೃತ್ಯುಂಜಯತಿ ಯೋ ದೇವಃ ಸ ತು ಮೃತ್ಯುಂಜಯಃ ಸ್ಮೃತಃ .
 ಸ ತು ಶಂಕರ ಏವ ಸ್ಯಾದನನ್ಯಸಹಶೋ ಧ್ರುವಂ .. 252..
 ಯೇ ತು ಮೃತ್ಯುಂಜಯಂ ನಿತ್ಯಂ ಪೂಜಯಂತಿ ಜಪಂತಿ ಚ .
 ತೇಷಾಂ ಮೃತ್ಯುಭಯಂ ನಾಸ್ತಿಂ ಸತ್ಯಂ ಸತ್ಯಂ ನ ಸಂಶಯಃ .. 253..
 ಅಯಂ ಶಿವೈಕಶರಣಃ ಶ್ರೀಮೃತ್ಯುಂಜಯಜಾಪಕಃ .
 ಕಥಂ ಮೃತ್ಯುವಶಂ ಗಚ್ಛೇದತಿಮೃತ್ಯುರಯಂ ಧ್ರುವಂ .. 254..
 ಬಾಲೋಽಪಿ ಬಲವಾನೇಷ ಮೃತ್ಯುಂಜಯಜಪಾರ್ಚನಾತ್ .
 ಅತೋ ಧಿಕ್ಕರಣಂ ಚಾಸ್ಯ ಮಯಾ ಕರ್ತುಂ ನ ಶಕ್ಯತೇ .. 255..
 ಮೃತ್ಯುಂಜಯಮುಪಾಶ್ರಿತ್ಯ ಯೋ ಧಿಕ್ಕರ್ತುಂ ನ ಶಕ್ಯತೇ .
 ಸ ಕಿಂ ಶಾಸಯಿತುಂ ಶಕ್ಯೋ ಮೃತ್ಯುಂಜಯಪರಾಯಣಃ .. 256..
 ಯಂ ಮೃತ್ಯುಂಜಯಮಾಶ್ರಿತ್ಯ ಸ್ಥಿತೋಽನ್ಯೈಃ ಪೂಜ್ಯತೇ ಸದಾ .
 ಸ ಕಿಂ ಸೃಷ್ಟುಂ ತ್ವಯಾ ಶಕ್ಯೋ ಮೃತ್ಯುಂಜಯಪದಾನುಗಃ .. 257..
 .. ಇತಿ ಶಿವರಹಸ್ಯಾಂತರ್ಗತೇ ಚಿತ್ರಗುಪ್ತಪ್ರೋಕ್ತಂ ಮೃತ್ಯುಂಜಯಮಹಿಮಾಖ್ಯಾನಂ
 ಸಂಪೂರ್ಣಂ ..


-.. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 16 . 181.2-199..

-.. shrIshivarahasyam ugrAkhyah saptamAMshaH . adhyAyaH 16 . 181.2-199 ..

Encoded and proofread by Ruma Dewan

——
Chitraguptaproktam Mrityunjayamahimakhyanam

pdf was typeset on April 28, 2024

——
Please send corrections to sanskrit@cheerful.com

